


VAKABAUTA NA KALOU NODRA NA CAURAVOU LALAI



*“Me ra kilai kemuni na Kalou
dina duadua ga, kei Jisu Karisito
ko koya ko ni a tala mai.”*

Joni 17:3

Na yacaqu o _____



AU LUVE NI KALOU

*Au kila ni lomani au na Tamada
Vakalomalagi, kau lomani Koya.*

*Au rawa ni masu vua na Tamada Vakalomalagi ena
dua ga na gauna kei na vanua cava ga e rawa.*

*Au sa saga tiko meu nanuma ka
vakamuri Jisu Karisito.*

Kivua na Neitou iTokani Gone,

O iko e dua na luve ni Kalou. Sai Koya na Tamamu Vakalomalagi. E lomani iko ka kauwaitaki iko. E vinakata o Koya mo vakabauti Koya ka dau masu vakavuqa vua—ena veigauna, se veivanua ga e rawa.

Sa nuitaki iko tiko mo na maroroya na veiyalayalati ko a vakayacora ena gauna ko a papitaiso kina ka vakamuraia na ivakavuvuli kei na ivakaraitaki i Jisu Karisito. Sa vakatikora vei iko o Koya na isolisoli ni Yalo Tabu me na dusimaki iko, e dua na matavuvale me lomani iko ka tuberi iko, ka me ra vukei iko na iliuliu kei na qasenivuli ni Lalai.

Ko sa vakavakarau tiko oqo mo taura na Matabete i Eroni. Vakayagataka na veiyabaki oqo mo vulica kina na veika me baleta na matabete ka mo kilikili ka vakarau mo na ciqoma.

Keitou vakayaloqataki iko mo vulica ka bulataka na kosipeli, qaravi ira na tani, ka vakayagataka na taledi sa solia vei iko na Tamada Vakalomalagi mo vulica ka vakayacora e vuqa na veika vinaka. Ena nomu na rawata na iCocovi ni Vakabauta na Kalou ena vukea mo vakataka na ituvaki ni tamata e vinakata vei iko na Tamada Vakalomalagi ka kila o koya ni rawa ni o na vaka kina.

Keitou lomani iko ka dau masulaki iko.

Na Mataveiliutaki Taumada

NA NOQU VEIYALAYALATI NI PAPITAI SO

Ena noqu papitaiso au a veiyalayalatitaka
kina meu taura na yaca i Jisu Karisito
ka qaravi Koya ka talairawarawa.

Sa vakatikora vei au na Yalo Tabu na Tamaqu Vakalomalagi.

Ena vuku ni Veisorovaki i Jisu Karisito, sa na rawa
kina me vosoti na noqu ivalavala ca niu sa veivutuni.
Kevaka au maroroya na noqu veiyalayalati ni papitaiso,
sa na rawa vei au meu lesu ka bula vata kei Koya.



Ena noqu votai ena sakaramede au sa vakavoutaka kina
na noqu veiyalayalati meu taura na yaca i Jisu Karisito,
ka daunanumi Koya,
ka muria na Nona ivunau.
Niu vakayacora na ka oqo, au
vakila na nona dusimaki au na Yalo Tabu.

(Raica Mosaia 18:8–10 kei na V&V 20:37.)



VEIKA LAVAKI ENA ICOCОВI NI VAKABAUTA NA KALOU

Sa rawa mo tekivu cakacakataka na iCocovi ni Vakabauta na Kalou ena gauna o sa yabaki walu kina. Na kena rawati na icocovi oqo, mo vakayacora taucoko na veika e lavaki tu ena ivoladusidusi oqo ni bera na ika tinikarua ni nomu siganisucu. Sa rawa me ra vukei iko ena qaravi itavi oqo o ira na nomu itubutubu kei ira na iliuliu ni Lalai.

Veika Lavaki Taumada

E dua na tiki bibi ni vakabauta na Kalou o ya na nomu maroroya na nomu veiyalayalati ni papitaiso ka bula qaqaço tiko vakayalo. Ena kena vukei me taraicake na nomu vakabauta ka vorata na veitemaki, mo vakayacora na veika oqo:

- Masu ena veisiga vua na Tamada Vakalomalagi.
- Wilika ena veigauna na ivolanikalou.
- Muria na ivakaro ka bulataka “Na Noqu iVakatagedegede ni Kosipeli” (raica na waqana e muri).
- Vakarakorokotaki rau na nomu itubutubu ka dau lomani iratou nomu matavuvale.
- Sauma na nomu ikatini ka tiko ena nomu veivakatarogi ni ikatini.
- Mo dau tiko ena soqoni ni sakaramede kei na Lalai.

Veika Lavaki Tale Eso

Ni ko vakayacora na qaravi itavi oqo ena vukea na kena tubu na nomu kila kei na ivakadinadina ni kosipeli:

- Vola na nomu ivakadinadina.

- Wiligusutaka na Yavu ni Vakabauta ka vakamacalataka na kedra ibalebale.
- Vakayacora na qaravi itavi ena ivoladusidusi ena:
 - Vulica ka Bulataka na Kosipeli (tabana 6–7)
 - Qaravi ira na Tani (tabana 8–9)
 - Taraicake ni Taledi (tabana 10–11)
 - Vakavakarau ki na Matabete (tabana 12–13)
- Me dua na nomudrau veivakatarogi kei na dua na lewe ni nomu matabisopi se mataveiliutaki ni tabana.

E so na vakasama ni qaravi itavi me rawati kina na iCocovi ni Vakabauta na Kalou sa volai tu ena ivoladusidusi. Ena nodrau veivukei na nomu itubutubu se iliuliu

ni Lalai, sa na rawa kina mo tuvana ka vakayacora na qaravi itavi tale e so. Vakayagataka na ituvatuva ena tabana 20 mo vola tiko kina na nomu cakacaka.



VULICA KA BULATAKA NA KOSIPELI

“Ka vuli mai ni ko sa cauravou ga; ia mo vakamatautaki iko mo muria na vunau ni Turaga ni ko sa cauravou tiko”

Alama 37:35

Vakayacora e rua mada ga vei ira na qaravi itavi ogo ena dua na yabaki:

- Vakamacalataka na kena vukei iko na nomu votai ena sakaramede mo vakavoutaka kina na nomu veiyalayalati ni papitaiso. Ena gauna ni lotu vakavuvale, vakavulici ira e so ena veika me da vakayacora me da yalodina tiko kina.
- Vakamacalataka e dua na lesoni ni lotu Vakamatavuvale me - baleta na iMatai ni Raivotu i Josefa Simici (raica Josefa Simici—Ai Tukutuku 1:1–20). Vakamacalataka na sala e dau sauma kina na Tamada Vakalomalagi na noda masu ena yalodina.
- Makataka toka na veitikina ogo ena nomu ivolanikalou me baleta na Yalo Tabu; Joni 14:16–17, 2 Nifai 32:5, kei na Moronai 10:5. Veivosakitaka na sala ena vukei iko kina na Yalo Tabu.
- Wilika e dua na vosa ni parofita mai na dua na koniferedi sa oti. Digitaka na veika mo vakayacora mo vakamura kina na parofita, ka vakayacora sara.
- Cabora e dua na masu ni kena dola se tini e dua na soqoni ni lotu vakamatavuvale se ena Lalai. Wasea na nomu sa kila na sala e dau taqomaki keda kina na masu ka vukea na noda volekata na Tamada Vakalomalagi kei na iVakabula.
- Tukuna e dua na italanoa mai na iVola i Momani ka vakavulica na vakabauti Jisu Karisito. Wasea na nomu ivakadinadina me baleta na iVakabula.

- Wilika V&V 89. Veivosakitaka na sala e dau vakalougatataki keda kina na Tamada Vakalomalagi ena gauna eda bulataka dina tiko kina na Vosa ni Vuku. Vukea na kena tuvanaki kei na liutaki ni dua na qaravi itavi ni kena vakavulici na Vosa ni Vuku vei ira e so.
- Vakarautaka e dua na ivola ni tuvakawa ni yacamu, nomu itubutubu kei rau na bumu kei tukamu. Vakarautaka e dua na ivola tukutuku ni nomu matavuvale ka wasea e dua na italanoa ni matavuvale. Veivosakitaka na kena rawa ni vakalougatataki na veimatavuvale mai na kena vakayacori na cakacaka ni valetabu.
- Vulica mo lagata na “Choose the Right” (*Serenilotu*, naba 239). Vakamacalataka na galala ni digidigi ka cava na ibalebale ni sa noda lewa ga na digidigi. Veivosakitaka na kena sala e vukea kina na digidigi vinaka ni vakalevutaki ni nomu vakabauta.
- Tuvanaka ka vakayacora sara na nomu qaravi itavi ka na vukei iko mo vulica ka bulataka na kosipeli (vola toka e ra na qaravi itavi oqo).



QARAVI IRA NA TANI

“Ia au sa tukuna vei kemuni na veika oqo mo ni yalomatua kina; mo ni kila ko ni sa qaravi Koya tiko na nomuni Kalou, ena nomuni qaravi ira tiko na wekamuni.”

Mosaia 2:17

Vakayacavara e rua mada ga vei ira na qaravi itavi oqo ena dua na yabaki:

- Wilika ka veivosakitaka na italanoa vakaibalebale ni kai Samaria dauloloma (raica Luke 10:30–37). Tuvanaka ka vakayacora sara e dua na cakacaka ni veivukei ka na vukei kina e dua na lewe ni matavuvale se dua tani tale. Ni vakacavari na cakacaka ni veivuke o ya, veivosakitaka na kena a vukea me vaqacacotaka na nomu vakabauta.



- Vola e dua na ivola vua e dua na qasenivuli, na nomu itubutubu, se bumu kei tukamu ka tukuna kina na veika o taleitaka se dokai rau kina.
 - Vola na veika vinaka o taleitaka kina e dua na tamata. Digitaka e dua na itovo vinaka mo na bulataka. Veivosakitaka na sala sa vaqacotaka kina na nomu matavuvale kei ira na tani na nomu dau veidokai ka dauloloma.
 - Tuvanaka, vakarautaka, ka solia e dua na kakana taleitaki.
 - Vakamarautaki ira na gone lalai ena sere kei na qito ko kila se ko bulia ga. Vakaraitaka ni ko kila na kena qaravi ka karoni e dua na gone lalai.
 - Vulica ka vakayacora na itovo vinaka kei na veikauwaitaki.
 - Tuvanaka ka vakayacora e dua na soqo ni gone kei na itubutubu me vakataka e dua na kana vata ena yakavi, vakatakakana, taubale, gade ena siga, se cakacaka ni veivukei.
 - Wilika na ika tinikarua ni yavu ni vakabauta. Veivosakitaka na cava na kena ibalebale me da lewenivanua vinaka kei na kena rawa ni veivakauqeti na nomu ivakarau.
 - Vukei ira na nomu iliuliu ni Lalai ena kena tuvanaki ka vakayacori e dua na soqo ni qaravi itavi vakavula tolu ka sa roro tiko mai.
 - Tuvanaka ka vakayacora sara e dua na nomu qaravi itavi ni vukei ira na tani (vola toka e ra na qaravi itavi oqo).
-
-

TARAICAKE NI TALEDI

“Raica sa sega ni rawata na isolisoli kecega na tamata yadua; ia sa vuqa na isolisoli, ka soli vei ira na tamata yadua me vaka sa lewa na Yalo ni Kalou.”

Vunau kei na Veiyalayalati 46:11

Vakayacavara e rua mada ga vei ira na qaravi itavi oqo ena dua na yabaki:

- Vulica mo dau tuvanaka na vakayagataki ni ilavo kei na kena maroroi. Veivosakitaka na vuna e bibi kina me da dau sauma ena yalodina na noda ikatini kei na Nona dau vakalougatataki keda kina na Tamada Vakalomalagi ni da vakayacora vaka-kina (raica 3 Nifai 24:10–11). Mo sauma na nomu ikatini ka tekivu maroroi ilavo me baleta na nomu kaulotu.
- Vulica mo lagata, vakatagitaka, se liutaka e dua na sere mai na *Nodra iVolanisere na Gone Lalai*. Vakavulica se wasea na sere oqo ena dua na lotu vakamatavuvale se ena Lalai. Veivosakitaka na kena rawa ni vukei keda na taraicake ni tale-di me da qarava kina na Tamada Vakalomalagi kei ira na tani.
- Vola e dua na serekali, italanoa se dua na drama lekaleka ka vakatavulica e dua na ivakavuvuli ni kosipeli se me baleta na veika e bulia na Tamada Vakalomalagi.
- Cakava e dua na ivakatakarakara mai na dua na kau, kaukamea, isulu, se mai na dua tale na ka, se droini, se ceuceu ni dua na ka totoka. Mo qai vakaraitaka yani na nomu cakacaka ni liga oqo.
- Sikova e dua na vale ni maroroi cakacaka ni liga se sarava e dua na veivakamarautaki, vakatasuasua, se so tale na soqoni ni vakaraitaki itovo. Wasea na veika oqo ki na nomu matavuvale se siga ni qaravi itavi vakailawalawa.



- Wilika V&V 88:118. Veivosakitaka na ibalebale “mo dou kila ka; io ena vuli kei na vakabauta.” Toroya cake na nomu vuli vakataki iko ena nomu vakayacora na veika me vakataka na nomu digitaka ka wilika na veivola vinaka se vakarautaki iko ki vuli ena veisiga yadua.
- Vola e lima na ka o rawa ni cakava mo veivuke kina ena nomu matavuvale. Veivosakitaka na bibi ni nodra vakarogoci ka dokai na nomu itubutubu ka vulica na iwalewale ni cakacaka.
- Tuvanaka e dua na gauna ni nomu vakaukauwa yago ka okati kina na nomu vulica e dua na qito vou se sotasota. Mo vakayacora tiko me dua na vula.
- Vulica ka vakatovototaka mo kania na kakana bulabula, savasava ni yago, kei na sauni ni yago, vakakina na isulusulu rakorako.
- Tuvanaka ka vakayacora sara na nomu qaravi itavi ka na vukea me taraicake na nomu taledi (vola toka e ra na qaravi itavi oqo).

VAKAVAKARAU KI NA MATABETE

“Na Matabete vaka-Eroni ...ni sa vakarorogo ki na matabete vaka-Melikiseteki se ki na matabete e cake, a sa nona itavi me qarava na veika vakayago.”

Vunau kei na Veiyalayalati 107:13–14

Mo vakayacora taucoko na qaravi itavi oqo ni ko sa yabaki 11. Era na vukea na nomu vakavakarau mo taura na Matabete i Eroni ka yaco mo dua na cauravou bula dodonu.

- Vulica na kena vakalesui mai na Matabete i Eroni (raica V&V 13, 107:20, kei na Josefa Simici—Ai Tukutuku 1:68–73).
- Wilika V&V 20:57–60 kei na *Matabete i Eroni : qaravi itavi Vua na Kalou [Dikoni]*, tabana 7. Drau veivosaki kei na dua vei rau na nomu itubutubu se iliuliu me baleta na inaki ni Matabete i Eroni ka cava na ibalebale ni vakayacora nomu itavi vua na Kalou.
- Veivosaki kei iratou na mataveiliutaki ni kuoramu ni dikoni me baleta na itavi ni kuoramu. Vola ena nomu ivolaniveisiga na sala mo na qarava kina na Turaga ena nomu itutu vakalewe ni kuoramu ni dikoni.
- Wilika V&V 88:77–80, 118 kei na V&V 130:19. Drau veivosaki kei na dua vei rau na nomu itubutubu se iliuliu ni Lalai me baleta na bibi ni vuli vinaka kei na kena rawa ni vaqaqacotaki iko ena nomu itavi ni lewe ni matabete ena nomu itikotiko kei na matavuvale kei na loma ni Lotu.

- Wilika “Na Matavuvale : A iVakaro ki Vuravura Raraba.” Vola na veika o rawa ni cakava me vaqacacotaki kina na nomu matavuvale ka tauyavutaka e dua na vuvale mamarau. Wasea na veika oqo vei rau na nomu itubutubu se iliuliu ni Lalai.



NA YAVU NI VAKABAUTA

NI LOTU I JISU KARISITO NI YALODODONU EDALDAI

1. KEIMAMI VAKABAUTA na Kalou na Tamada Tawamudu, kei na Luvena ko Jisu Karisito kei na YaloTabu.
2. KEIMAMI VAKABAUTA ni na cudurvi na tamata ena vuku ga ni nona ivalavala ca, ka segai ena caka cala walega nei Atama.
3. KEIMAMI VAKABAUTA ni na vakabulai na tamata kecega ena isoro nei Karisito, kevaka eda sa muria na vunau kei na ivakavuvuli ni itukutuku vinaka.
4. KEIMAMI VAKABAUTA ni sa yavu ni ivakavuvuli ni itukutuku vinaka na: imatai; Mo vakabauta na Turaga ko Jisu Karisito; ai karua, Na veivutuni; ai katolu, Na papitaiso ena tabadromuci e wai me bokoci kina na ivalavala ca; ai kava, Na isolisoli ni Yalo Tabu ena veitabaki ni liga.
5. KEIMAMI VAKABAUTA ni sa kilikili me lesia na tamata na Kalou ena parofisai kei na veitabaki ni liga, me soli kina vua na kaukauwa me vunautaka na itukutuku vinaka ka vakayacora na veicakacaka tabu vakalotu.
6. KEIMAMI VAKABAUTA na ivakarau e taurivaki tu ena Lotu taumada, ka ra a vakaitavi kina na iapositolo, na parofita, na italatala, na ivakavuvuli, na dauvunau kei na vakalesilesi vakalotu tale e so.
7. KEIMAMI VAKABAUTA na isolisoli ni vosataka na vosa tani e so, na parofisai, na ivakatakila, na raivotu, na veivakabulai. Na vakadewataki ni vosa kei na veika vakaogori.
8. KEIMAMI VAKABAUTA ni sa vosa ni Kalou na iVola Tabu, kevaka sa vakadewataki vakadodonu; keimami vakabauta talega ni sa vosa ni Kalou na iVola i Momani.
9. KEIMAMI VAKABAUTA na veika sa vakatakila oti na Kalou, na veika sa vakatakilai mai oqo, ka keimami vakabauta ni na levu tale na veika ena qai vakatakilai mai me baleta tikoga na Matanitu ni Kalou.
10. KEIMAMI VAKABAUTA ni ra na vakasogoni vata tale na Isireli, kei na nodra vakalesui mai na Yavusa e Tini; io ni na tara ko Saioni (Jerusalemi Vou) ena vanua ko Amerika, ni na mai veiliutaki sara ga e vuravura na Karisito; ka na vakavou ni vuravura oqo me na vaka sara na lagilagi kei parataisi.
11. KEIMAMI VAKABAUTA ni dodonu me soli na galala me da dui qarava kina na Kalou Kaukauwa me vaka na dodonu ni tamata yadua, ia me soli ena galala oqori me dui lewa kina na ivakarau ni nodra lotu, na vanua me ra sokalou kina kei na kalou me ra lotu vua.
12. KEIMAMI VAKABAUTA ni sa kilikili me da vakarorogo vei ira na tui, na peresitedi, na iliuliu kei ira na turaganilewa; io me da rokova ka muria na lawa.
13. KEIMAMI VAKABAUTA ni sa kilikili me da yalododonu, yalodina, talairawarawa, lomasoli, ivalavala savasava ka da caka vinaka vei ira na tamata kecega. Sa rawa ni tukuni ni keimami sa muria na vunau nei Paula—Keimami sa vakabauta na ka kecega, keimami sa vakanuinitaka na ka kecega, keimami sa vosota oti na ka e vuqa, ka keimami nuitaka ni na rawa me keimami vosota na ka kecega. A ka kecega e vinaka, na ka e totoka, se rogorogo vinaka, se daudokai se vakaturaga, keimami sa gadreva na veika oqori.

JOSEFA SIMICI

ITUKUTUKU ME BALETI RAU NA ITUBUTUBU KEI IRA NA ILIULIU

Sa nodra itavi na itubutubu me ra vukei ira na luvadra me ra vulica ka bulataka na kosipeli. E dodonu me ra vukei ira na itubutubu o ira na iliuliu ni Lalai ena ilesilesi bibi oqo. Na ivoladusidusi oqo Vakabauta na Kalou sa ivurevure ni nodra vukei na cauravou kei na goneyalewa lalai me ra rawata na ivakatagedegede ni luve ni Kalou.

INAKI

Na inaki ni ivoladusidusi Vakabauta na Kalou o ya me vukei ira na cauravou kei na goneyalewa lalai yabaki 8 ki na 11 me ra bulataka na ivakavuvuli ni kosipeli; taraicake ni ivakadinadina, tauyavutaki ni veitokani, ka vakavakarau ni kena ciqomi na Matabete i Eroni se yaco me dua na goneyalewa bula dodonu. O ira na gone me ra na vakacavara taucoko na veika e lavaki sa na rawa me ra na taura na iCocovi ni Vakabauta na Kalou.

NA VAKAYACORI NI PAROKARAMU OQO

Era na vakaitavi na gone ena qaravi itavi ka na vukea me ra tauyavutaka e dua na itovo vakosipeli me vaka na masu; wiliki ni ivolanikalou, ka bulataka na “Noqu iVakatagedege ni Kosipeli” (raica na waqana e muri). Era na vakaitavi talega ena veisoqoni ni qaravi itavi ena kena ivakarau oqo: (1) vulica ka bulataka na kosipeli, (2) qaravi ira na tani, (3) tauyavutaki ni taledi, ka (4) vakavakarau ki na matabete se ki na Goneyalewa.

Na qaravi itavi kece ena parokaramu era sa vakarautaki tu ena rua na ivoladusidusi: *Vakabauta na Kalou Nodra na Cauravou Lalai* kei na *Vakabauta na Kalou Nodra na Goneyalewa Lalai*. Sa rawa vei ira na gone me ra vakayacora na qaravi itavi oqo ena nodra itikotiko, ena nodra matavuvuale, se ena siga ni qaravi itavi ni Lalai (raica na tabana 17–18).

SIGA NI QARAVI ITAVI NI LALAI

Na siga ni qaravi itavi ni Lalai sa tuvanaki me solia vei ira na cauravou kei na goneyalewa lalai yabaki 8 ki na 11 e dua na gauna ni nodra cacacakataka na veqaravi itavi ena parokaramu ni Vakabauta na Kalou. Na siga ni qaravi itavi oqo ena dau vakayacori vakarua ena

dua na vula ena dua na itikotiko se ena valenilotu. Na nomuni ilavo vakarau e dodonu me na sauma na veika e vakarautaki ena siga ni qaravi itavi ni Lalai. E dodonu me tekivutaki ka tini ena masu na soqo ni qaravi itavi vakaoqo. Kevaka e gadrevi ena nomuni vanua, sa rawa me vakayacori e dua na soqo ni qaravi itavi ena siga vakarautaki ni qaravi itavi tale e so ni Lotu ka vakavo ga ena Sigatabu.

Sa rawa talega vei ira na iliuliu me ra na dau sureti ira na gonelalai lewe ni Lalai me ra mai maliwai ira na gone yabaki 8 ki na 11 ena dua na siga ni qaravi itavi. Sa rawa me vakayacori na ka oqo vakayadua ena veivula tolu. Sa nodratou itavi na mataveiliutaki ni Lalai me ratou vakarautaka na siga ni qaravi itavi ka ra okati kece kina na gone. Sa rawa me vakayagataki e vuqa na vakasama mai na ivoladusidusi oqo me vakarautaki kina na siga ni qaravi itavi. E rawa vei iratou na mataveiliutaki me ratou sureti koya na iliuliu ni siga ni qaravi itavi kei ira na gone yabaki 8 ki na 11 me ra veivuke mai ki na kena vakarautaki ka vakayacori na qaravi itavi.

ILIULIU NI LALAI KEI NA QASENIVULI

Ena vuku ni nodratou veiliutaki na mataveiliutaki ni Lalai, sa rawa me na vakaitavi e dua na qasenivuli ni Lalai se dua na turaga se marama bula kilikili me iliuliu ni siga ni qaravi itavi. Na nodra siga ni qaravi itavi na goneyalewa lalai me na veiliutaki kina e dua na marama. Ni vakarautaki na qaravi itavi vakaoqo sa dodonu vua na iliuliu me na muria na veivakasama ena ivoladusidusi oqo, na “Noqu iVakatagedegede ni Kosipeli” na “Friend,” ka vakakina o ira na gone. Sa rawa talega me ra sureti o ira na itubutubu se so tale na tamata kila ka vakavuku me ra na veivuke kina.

Sa rawa vei ira na itubutubu me ra vukei ira na luvedra tagane kei na yalewa ena kena vakacavari taucoko na qaravi itavi ena ivoladusidusi, vakabibi ena gauna e dredre kina vei ira na gone me ra vakaitavi ena siga ni qaravi itavi ni Lalai.

VEIVAKILAITAKI KI NA MATABETE

Ena veiyabaki, sa nodratou itavi na lewe ni matabisopi me ratou bose vata kei ira taucoko na cauravou lalai yabaki tinikadua kei na nodra itubutubu me ra tuberi me ra kila vakavinaka na bibi ni matabete ka vaqacotaka na nodra bula me ra vakarau ena kena ciqomi na matabete. Eratou na tiko talega ena bose oqo o iratou na mataveiliutaki ni Lalai.

IVAKAMACALA KEI NA IDOLE

Ena gauna sa yabaki walu kina e dua na cauravou se goneyalewa lailai, sa nona itavi e dua na lewe ni mataveiliutaki ni Lalai kei koya na iliuliu ni siga ni qaravi itavi me solia vua na gone oqo kei na nona itubutubu e dua na ilavelave ni ivoladusidusi oqo ka vakamacalataka na inaki ni siga ni qaravi itavi kei na ivakarau ni kena rawati na iCocovi ni Vakabauta na Kalou.

Na kena dolei na vakacavari vakavinaka ni itavi sa vakaoqo na kena ivakarau:

1. Ni ra sa vakacavara tiko na gone na nodra qaravi itavi, sa rawa me ra dikeva na nodra cakacaka ena nodra makataka na ituva-tuva ena tabana 20 ni ivoladusidusi oqo.
2. Me na vakayacori vakarua ke lailai ena veiyabaki, e dua na siga ni qaravi itavi ni Lalai me na okati talega kina e dua na nodra gauna na gone me ra wasea kina na veika era sa vulica ka rawata.
3. Ni sa vakayacori kece sara na qaravi itavi e dodonu me caka, o koya na peresitedi ni Lalai kei koya na bisopi se peresitedi ni tabana me rau qai sainitaka na sitivikiti ni iCocovi ni Vakabauta na Kalou ka tiko ena iotioti ni tabana ni ivoladusidusi oqo. Me na qai dua na lewe ni matabisopi, mataveiliutaki ni tabana, se mataveiliutaki ni Lalai me na dolea ena vakavinavinaka na nona rawa ka na gone.

O ira na itubutubu kei na iliuliu me ra vukei ira na gone me ra kila vakavinaka na marau e tiko ena bulataki ni kosipeli ka sai koya na icocovi cecere duadua.



ITUKTUTUKU NI RAWA KA NI VAKABAUTA NA KALOU

Vakayagataka na draunipepa oqo mo dikeva kina na nomu cakacaka mo rawata kina na iCocovi ni Vakabauta na Kalou. Ena veigauna kece o vakacavara kina e dua na qaravi itavi, makataka donu na kena vanua vakarautaki ena kena ulutaga. Ena gauna o sa cakava taucoko kina na veika e gadrevi, raica lesu na nomu cakacaka ko sa vulica rawa vata kei na nomu iliuliu.

VULICA KA BULATAKA NA KOSIPELI

QARAVI IRA NA TANI

TARAICAKE NI TALEDI

VAKAVAKARAU KI NA MATABETE

YAVU NI VAKABAUTA

AU SA VOLA NA NOQU IVAKADINADINA.

AU A VAKATAROGI MAI VUA E DUA NA LEWE NI NOQU
MATABISOPI SE MATAVEILIUTAKI NI TABANA ENA _____

ICOCIVI NI VAKABAUTA NA KALOU

Yaca ni gone

Sa vakacavara taucoko na veika e lavaki me taura kina na iCocovi ni Vakabauta na Kalou mai na Lotu i Jisu Karisito ni Yalododonu Edaidai.

Saini nei peresitedi ni Lalai

Tikinisiga

Sa vakarautaki koya me tabaki ki na Matabete i Eroni ena itutu ni dikoni.

Saini nei bisopi se peresitedi ni tabana

Tikinisiga

NOQU IVAKATAGEDEGEDE NI KOSIPELI

Au na muria na ituvatuva ni Tamada Vakalomalagi me baleti au.

Au na daunanuma na noqu veiyalayalati ni papitaiso ka vakarorogo ki na Yalo Tabu.

Au na digitaka na dodonu. Au kila niu rawa ni veivutuni niu vakayacora e dua na cala.

Au na dau dina vua na Tamada Vakalomalagi, vei ira na tani, ka vakakina vei au.

Au na dau taurivaka ena veidokai na yaca ni Tamada Vakalomalagi kei Jisu Karisito. Au na sega ni vosa ca se vosataka na veika tawa kilikili.

Au na kitaka na veika vakaoqo ena Siga ni Vakacecegu ka na vukei au meu volekata na Tamada Vakalomalagi kei Jisu Karisito.

Au na dau rokovi rau na noqu itubutubu ka vakayacora na noqu itavi me vaqacacotaki kina na noqu matavuvale.

Au na dau taqomaka na noqu vakasama kei na yagoqu me ka tabu ka savasava, kau na sega ni taurivaka na veika ena vakacacani au.

Au na dau vakaisulu rakorako kau sa na vakaraitaka kina na noqu dokai au kei na Tamada Vakalomalagi.

Au na dau wilika ka sarava ga na veika e vinaka vua na Tamada Vakalomalagi.

Au na dau vakarogoca ga na ivakatagi kei na sere e vinaka vua na Tamada Vakalomalagi.

Au na dau maliwai ira na itokani vinaka ka dau caka vinaka vei ira na tani.

Au na bula kilikili tiko meu curuma na valetabu ka vakayacora na noqu itavi me dua kina na noqu matavuvake tawamudu.

NA LOTU I
JISU KARISITO
NI YALODODONU
EDAIDAI

FIJIAN



36812 858